

an>

Title: Need to facilitate the movement of civilians in cantonment area in Ranchi parliamentary constituency, Jharkhand.

**श्री राम टहल चौधरी (रॉकी) :** महोदय, मेरे संसदीय क्षेत्र रांची (झारखंड) में रक्षा मंत्रालय के लिए हजारों एकड़ जमीन सुगनू, खटंगा, गाडी हौटवार एवं नामकोम रॉकी में ली गई है जहां पर मिलिट्री छावनी बना है। लोगों का रास्ता पहले से है उसमें बिना रोक टोक के चलते थे। अभी वर्षों से मिलिट्री के जवान गांव वालों को बराबर परेशान कर रहे हैं। कभी रास्ता बंद करते हैं यहां तक कि तालाब एवं मंदिर में भी जाने से रोकते हैं। इसकी वजह से रिश्तेदार एवं अन्य लोग शादी विवाह में नहीं जा पाते हैं। सुगनू ग्राम का आधा किलोमीटर कच्चा रास्ता है, नवशे में भी है उस रास्ते को भी नहीं बनाने देते जिससे गांव वालों को भारी परेशानी हो रही है। अभी हाल में नामकोम छावनी में ग्रामीणों का रास्ता रोकने का प्रयास किया गया तो गांव वालों के विरोध करने पर रास्ता खोला गया जबकि अनेकों जगह पर राज्य में कई छावनियां हैं, कहीं इस तरह से परेशान नहीं किया जाता है। चारों तरफ तार का घेरा है, रास्ता अलग है इसके बावजूद गांव वालों को बराबर परेशान किया जाता है। पहले जब मैं पूर्व में सांसद था तो इस मामले को मैंने कई बार सदन में उठाया था एवं रक्षा मंत्रालय को पत्र भी लिखा था। परन्तु आज तक इस ग्रामीणों की समस्या का समाधान नहीं हो पाया है।

अतः आपके माध्यम से मैं रक्षा मंत्री जी से आग्रह करता हूं कि इसकी उच्च स्तरीय जांच अविलम्ब कराई जाए। ग्रामीण जनता की आवागमन में हो रही परेशानी का समाधान कराया जाए।

HON. DEPUTY-SPEAKER: Shri M.I. Shanavas – not present.